



INTERNATIONAL JOURNAL OF CREATIVE RESEARCH THOUGHTS (IJCRT)

An International Open Access, Peer-reviewed, Refereed Journal

शिक्षकों में बर्नआऊट और कार्य संतुष्टि का विश्लेषणात्मक अध्ययन

डॉ. पदमा अग्रवाल
प्राध्यापक (शिक्षा संकाय)
मनसा शिक्षा महाविद्यालय, कुरुद
भिलाई नगर, (छ.ग.)

श्रीमती रंजना पटेल
सहायक प्राध्यापक (शिक्षा संकाय)
मनसा शिक्षा महाविद्यालय, कुरुद
भिलाई नगर, (छ.ग.)

सारांश

प्रस्तुत अध्ययन में छत्तीसगढ़ के शिक्षकों के बर्नआऊट और कार्य संतुष्टि का विश्लेषणात्मक अध्ययन किया गया है। इस अध्ययन हेतु दुर्ग जिले के 450 शिक्षकों को स्तरीकृत यादृच्छिक विधि द्वारा लिया गया है। शिक्षकों के बर्नआऊट के मापन हेतु श्री प्रो. करुणा शंकर मिश्रा द्वारा निर्मित बर्नआऊट इन्वेन्टरी का उपयोग किया गया तथा कार्य संतुष्टि के मापन हेतु श्री डॉ. प्रमोद कुमार डी. एन. मुथा द्वारा निर्मित कार्य संतुष्टि प्रश्नावली का उपयोग किया गया। सांख्यिकीय विश्लेषण हेतु चतुर्दिश प्रसरण विश्लेषण की गणना की गई। अध्ययन के निष्कर्ष यह बताते हैं कि शिक्षकों के बर्नआऊट का कार्य संतुष्टि पर सार्थक प्रभाव नहीं पाया गया।

प्रस्तावना

शिक्षा आजीवन चलने वाली एक सतत प्रक्रिया है। शिक्षा ही एक ऐसा माध्यम है जो मनुष्य को आचार, विचार में निपुण बनाती है। शिक्षा के अभाव में जीवन की कल्पना ही मुश्किल है। शिक्षण कार्य एक कौशल है जो मनुष्य को वरदान के रूप में मिला है। शिक्षण कार्य का मुख्य बिंदु शिक्षक होता है। शिक्षक उस मूर्तिकार की तरह हैं, जो छात्रों के भविष्य को आकार देकर उन्हें एक जिम्मेदार नागरिक बनाते हैं। शिक्षक अपने कर्तव्यों का निष्ठा एवं ईमानदारी से निर्वहन करते हैं। परन्तु कुछ विपरीत परिस्थितियाँ उनके मार्ग में व्यवधान उत्पन्न करती हैं, जिसके फलस्वरूप शिक्षण कार्य प्रभावित होता है। आज के आधुनिक युग में शिक्षण कार्य एक व्यवसाय बन चुका है। वर्तमान समय में शिक्षा तथा शिक्षकीय कार्य अपने वास्तविक लक्ष्य से भटक जाता है। वर्तमान युग प्रतिस्पर्धात्मक युग है जहाँ शिक्षकों के समक्ष नित नई चुनौतियाँ आती रहती हैं। अत्याधिक कार्यभार विद्यालय प्रशासन द्वारा शिक्षकों के साथ तानाशाही, अनुचित वातावरण आदि विद्यमान होने पर शिक्षकों में कार्य के प्रति असंतोष एवं बर्नआऊट जैसी समस्याओं का सामना करना पड़ता है। यदि शिक्षक अपने कार्य में असंतोष व नीरसता का अनुभव करते हैं, निश्चित रूप से शिक्षकों के व्यवहार तथा उनकी मनःस्थिति में भी परिवर्तन होने की संभावना हो जाती है।

बर्नआऊट एक ऐसी अवधारणा है जो शिक्षकों में अतिभारित काम, आत्मसम्मान में कमी, भावनात्मक थकावट आदि के रूप में पाई जाती है। बर्नआऊट की स्थिति में शिक्षकों को विद्रोही छात्रों से निपटने में कठिनाई महसूस होती है। बर्नआऊट होने के दो कारण हो सकते हैं; मानसिक एवं शारीरिक शिक्षक का पूरा जीवन भाग-दौड़ और संघर्ष से युक्त होता है जो शिक्षकों को मानसिक एवं शारीरिक रूप से थका देता है। इन्हीं दो कारणों की वजह से शिक्षकों या अन्य व्यवसायियों में बर्नआऊट की सम्भावना अधिक होती है। बर्नआऊट आगे चलकर मानसिक तनाव या स्ट्रेस का कारण बनता है। बर्नआऊट के परिणामस्वरूप शिक्षकों के व्यवहार में चिड़चिड़ापन, ऊर्जाविहीन या असहाय आदि जैसी समस्याएँ नजर आती हैं। बर्नआऊट के लक्षण शनैः शनैः बढ़ते हैं, जिन पर शिक्षकों का ध्यान प्रायः नहीं जाता है। यदि शिक्षक बर्नआऊट से ग्रस्त होते हैं तो स्वाभाविक रूप से उनका शिक्षण भी नकारात्मक रूप से प्रभावित होता है। अतः प्रशासन द्वारा ऐसे महत्वपूर्ण कदम उठाये जाने चाहिए, जिससे शिक्षकों के कार्यभार व अन्य समस्याओं का समाधान हो सके।

कार्य संतुष्टि वर्तमान समय का प्रचलित एवं महत्वपूर्ण शब्द है। वर्तमान समय में यह सर्वमान्य है कि कार्य विशेष की सफलता उस कार्य को करने वाले व्यक्ति की पूर्ण संतुष्टि, आंशिक संतुष्टि या पूर्णतः असंतुष्टि पर निर्भर करता है। यदि व्यक्ति जो भी कार्य करता है और उससे उसे संतुष्टि प्राप्त होती है तो वह उस कार्य के प्रति समर्पित होगा। वह कार्य को पूर्ण रूचि के साथ करेगा तथा परिश्रम भी करेगा। इसके विपरीत यदि व्यक्ति को कार्य करने में असंतुष्टि होगी तो उस कार्य को करने में ना तो वह परिश्रम करेगा और ना ही उसे वह कार्य करने में रूचि होगी। कार्य संतुष्टि होने पर कार्य निष्ठापूर्ण भी किया जायेगा।

कार्य संतुष्टि दो शब्दों का मेल है अर्थात् दो शब्दों से मिलकर बना है कार्य और संतुष्टि। कार्य का तात्पर्य यहां ऐसे कार्य से है जो व्यक्ति द्वारा कार्य किया जा रहा है उस कार्य से वह अपना जीविकोपार्जन का या स्वयं के जीवन यापन के लिये धन की प्राप्ति करता है। धनोपार्जन शब्द विवादस्पद है। संतुष्टि भारतीय दार्शनिकों के अनुसार त्याग ही संतोष है। वर्तमान में बहुत ही कम ऐसे व्यक्ति हैं जो संतुष्टि की चरम सीमा तक पहुंच पाते हैं। प्रायः यह देखने को मिलता है कि विरले व्यक्ति अपने कार्य से पूर्णतः संतुष्ट है। संतुष्टि के संबंध में यह कहा जा सकता है कि संतुष्टि का अर्थ संतोष अथवा प्रसन्नता है। इस प्रकार कार्य-संतुष्टि एक आंतरिक गुण होता है ना की बाह्य। इसका संबंध व्यक्ति के अंतर्मन से होता है। प्रायः यह देखा जाता है कि बहुत से ऐसे व्यक्ति हैं जो अपनी श्रेष्ठतम अवस्था में होते हुए भी पूर्णतः संतुष्ट नहीं हैं। इसके विपरीत अनेक ऐसे व्यक्ति भी हैं जो प्रतिकूल परिस्थितियों में होने पर भी कार्य से संतुष्ट होते हैं। कार्य संतुष्टि में भौतिकता को सम्मिलित किया गया है। वर्तमान समय की परिस्थितियों से कोई भी अनुमति नहीं है वर्तमान समय भौतिकता से परिपूर्ण है।

उद्देश्य

1. शिक्षकों के बर्नआऊट, लिंग, परिवेश एवं अनुभव का उनकी कार्य संतुष्टि पर पड़ने वाले मुख्य एवं अंतक्रियात्मक प्रभाव का अध्ययन करना है।

परिकल्पना

- H₁ शिक्षकों के बर्नआऊट का कार्यसंतुष्टि पर कोई सार्थक प्रभाव नहीं पाया जाएगा।
 H₂ शिक्षकों के लिंग का कार्यसंतुष्टि पर कोई सार्थक प्रभाव नहीं पाया जाएगा।
 H₃ शिक्षकों के परिवेश का कार्यसंतुष्टि पर कोई सार्थक प्रभाव नहीं पाया जाएगा।
 H₄ शिक्षकों के अनुभव का कार्यसंतुष्टि पर कोई सार्थक प्रभाव नहीं पाया जाएगा।
 H₅ शिक्षकों के बर्नआऊट, लिंग एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया जाएगा।
 H₆ शिक्षकों के बर्नआऊट, परिवेश एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया जाएगा।
 H₇ शिक्षकों के बर्नआऊट, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया जाएगा।
 H₈ शिक्षकों के, लिंग, परिवेश, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया जाएगा।
 H₉ शिक्षकों के बर्नआऊट, लिंग, परिवेश, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया जाएगा।

अध्ययन की परिसीमा

1. प्रस्तावित अध्ययन में केवल दुर्ग जिले के तीन विकासखंड (दुर्ग, पाटन एवं धमधा) के शिक्षकों को चयनित किया जायेगा।
2. प्रस्तुत अध्ययन हेतु उच्चतर माध्यमिक विद्यालयों के शिक्षकों को चयनित किया गया है।
3. प्रस्तुत अध्ययन में शिक्षकों का चयन लिंग, परिवेश, एवं अनुभव के आधार पर किया गया है।

शोध विधि

न्यादश

न्यादर्श हेतु दुर्ग जिले के 3 विकासखंडों (दुर्ग, पाटन एवं धमधा) के 450 शिक्षकों का चुनाव सर्वेक्षण विधि द्वारा किया गया।

उपकरण

प्रस्तुत शोध अध्ययन हेतु शिक्षकों के बर्नआऊट के मापन हेतु श्री प्रा. करुणा शंकर मिश्रा द्वारा निर्मित बर्नआऊट इन्वेन्टरी का उपयोग किया गया तथा कार्य संतुष्टि के मापन हेतु श्री डॉ. प्रमोद कुमार डी. एन. मुथा द्वारा निर्मित कार्य संतुष्टि प्रश्नावली का उपयोग किया गया।

प्रदत्तों का सांख्यिकी विश्लेषण एवं व्याख्या

संकलित प्रदत्तों का सांख्यिकी विश्लेषण हेतु 2x2x2x2 चतुर्दिश प्रसरण विश्लेषण की गणना की गई है:

H₁ शिक्षकों के बर्नआऊट का कार्यसंतुष्टि पर कोई सार्थक प्रभाव नहीं पाया जाएगा।

तालिका क्रमांक-1
शिक्षकों के बर्नआऊट, लिंग, परिवेश, अनुभव के लिए
2x2x2x2 के प्रसरण विश्लेषण का सारांश

| स्रोत | वर्गों का योग | df | वर्ग का औसत | F |
|---------------------------------|---------------|-----|-------------|----------|
| बर्नआऊट | 99.454 | 39 | 2.550 | •.593 |
| लिंग | .000 | 1 | .000 | •.000 |
| परिवेश | 154.073 | 1 | 154.073 | **35.807 |
| अनुभव | 9.122 | 1 | 9.122 | •2.120 |
| बर्नआऊट * लिंग | 66.973 | 26 | 2.576 | •.599 |
| बर्नआऊट* परिवेश | 66.831 | 25 | 2.673 | •.621 |
| बर्नआऊट * अनुभव | 61.904 | 27 | 2.293 | •.533 |
| लिंग * परिवेश * अनुभव | 7.007 | 1 | 7.007 | •1.628 |
| बर्नआऊट * लिंग * परिवेश * अनुभव | 10.523 | 6 | 1.754 | •.408 |
| त्रुटि | 1131.668 | 263 | 4.303 | |
| योग | 303310.000 | 450 | | |
| संशोधित योग | 2325.458 | 449 | | |

**0.01 स्तर पर सार्थकता

तालिका क्रमांक-1 के निरीक्षण से यह ज्ञात होता है कि बर्नआऊट के लिए F का मान .593, df 1/263 है, जो किसी भी स्तर पर सार्थक नहीं है। अतः शून्य परिकल्पना “शिक्षकों के बर्नआऊट का कार्यसंतुष्टि पर कोई सार्थक प्रभाव नहीं पाया जाएगा” को स्वीकृत किया जाता है।

H₂ शिक्षकों के लिंग का कार्यसंतुष्टि पर कोई सार्थक प्रभाव नहीं पाया जाएगा।

तालिका क्रमांक-1 के निरीक्षण से यह स्पष्ट होता है कि लिंग के लिए F का मान .000, df 1/263 है, जो किसी भी स्तर पर सार्थक नहीं है। अतः शून्य परिकल्पना “शिक्षकों के लिंग का कार्यसंतुष्टि पर सार्थक प्रभाव नहीं पाया जाएगा” को स्वीकृत किया जाता है।

H₃ शिक्षकों के परिवेश का कार्यसंतुष्टि पर कोई सार्थक प्रभाव नहीं पाया जाएगा।

तालिका क्रमांक-1 के निरीक्षण से यह स्पष्ट होता है कि शिक्षकों के परिवेश के लिए F का मान 35.80, df 1/263 है, जो 0.01 स्तर पर सार्थक है। इससे यह स्पष्ट होता है कि शिक्षकों के परिवेश का कार्यसंतुष्टि पर सार्थक प्रभाव पाया गया। अतः शून्य परिकल्पना “शिक्षकों के परिवेश का कार्यसंतुष्टि पर कोई सार्थक प्रभाव नहीं पाया जाएगा” को अस्वीकृत किया जाता है। स्पष्ट है कि शिक्षकों के परिवेश का कार्यसंतुष्टि के मध्यमान अंक में अंतर पाया गया। तालिका से यह ज्ञात होता है कि ग्रामीण परिवेश के शिक्षकों का मध्यमान 25.18 प्राप्त हुआ है एवं शहरी परिवेश के शिक्षकों का मध्यमान 27.15 प्राप्त हुआ है। इस कथन से यह स्पष्ट होता है कि शहरी परिवेश के शिक्षकों की कार्यसंतुष्टि ग्रामीण परिवेश के शिक्षकों की तुलना में अधिक पायी गयी।

निष्कर्ष

प्रदत्तों के सांख्यिकी विश्लेषण के आधार पर यह निष्कर्ष पाया गया है कि

1. शिक्षकों के बर्नआउट का कार्यसंतुष्टि पर कोई सार्थक प्रभाव नहीं पाया गया।
2. शिक्षकों के लिंग का कार्यसंतुष्टि पर कोई सार्थक प्रभाव नहीं पाया गया।
3. शिक्षकों के परिवेश का कार्यसंतुष्टि पर सार्थक प्रभाव पाया गया।
4. शिक्षकों के अनुभव का कार्यसंतुष्टि पर कोई सार्थक प्रभाव नहीं पाया गया।
5. शिक्षकों के बर्नआउट, लिंग एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया गया।
6. शिक्षकों के बर्नआउट, परिवेश एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया गया।
7. शिक्षकों के बर्नआउट, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया गया।
8. शिक्षकों के, लिंग, परिवेश, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया गया।
9. शिक्षकों के बर्नआउट, लिंग, परिवेश, अनुभव एवं उनकी अंतक्रिया का कार्यसंतुष्टि पर कोई सार्थक प्रभाव नहीं पाया गया।

सन्दर्भ ग्रन्थ सूची

- माथुर, डा. एस. एस. – सामाजिक मनोविज्ञान, साहित्य प्रकाशन, प्रथम संस्करण
- कुलसुम, यू (1998) – शिक्षक की नौकरी की संतुष्टि पर स्कूल के संगठनात्मक माहौल का प्रभाव। साइको-लिंगुआ, 28(1), 53–56
- सेजर, एफ (2018) – समस्याग्रस्त छात्र के व्यवहार के लिए शिक्षक की धारणा: शिक्षक की बर्नआउट स्थितियों के अनुसार परीक्षाएं। शिक्षा अध्ययन के यूरोपीय जर्नल 4(6), 378–393
- वंजीरु कुक – मथिरा पूर्वी जिले में शिक्षक बर्नआउट माध्यमिक विद्यालय का प्रभाव केन्या वेथनजी अनुग्रह, विदेश मंत्रालय/450/3
- क्रूम डीबी (2003): कृषि शिक्षा के कृषि जर्नल में शिक्षक बर्नआउट 44(2), 1–13